



ក្រសួងសេដ្ឋកិច្ច និងហិរញ្ញវត្ថុ
លេខ ៤៩៩ សហវ. ៧៧

**ប្រកាសរួម
ស្តីពី**

ការផ្តល់សេវាសាធារណៈដោយនិយ័តករទូរគមនាគមន៍កម្ពុជា

**ទេសរដ្ឋមន្ត្រី រដ្ឋមន្ត្រី
ក្រសួងសេដ្ឋកិច្ច និងហិរញ្ញវត្ថុ**

**រដ្ឋមន្ត្រី
ក្រសួងប្រៃសណីយ៍ និងទូរគមនាគមន៍**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពីការកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០១៩៦/២០ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងប្រៃសណីយ៍ និងទូរគមនាគមន៍
- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញព្រះរាជក្រមលេខ នស/រកម/១២១៥/០១៧ ចុះថ្ងៃទី១៧ ខែធ្នូ ឆ្នាំ២០១៥ ដែលប្រកាសឱ្យប្រើច្បាប់ស្តីពីទូរគមនាគមន៍
- បានឃើញអនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ

Handwritten signature
ទំព័រទី ១ នៃ ៤

- បានឃើញអនុក្រឹត្យលេខ ៧៥ អនក្រ.បក ចុះថ្ងៃទី២៥ ខែឧសភា ឆ្នាំ២០១៧ ស្តីពីការកែសម្រួល អនុក្រឹត្យលេខ ៤៨៨ ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ៣៩ អនក្រ.បក ចុះថ្ងៃទី២៨ ខែមករា ឆ្នាំ២០១៤ ស្តីពីការរៀបចំ និងការប្រព្រឹត្តទៅរបស់ក្រសួងប្រៃសណីយ៍ និងទូរគមនាគមន៍
- បានឃើញអនុក្រឹត្យលេខ ៧៤ អនក្រ.បក ចុះថ្ងៃទី២៨ ខែមិថុនា ឆ្នាំ២០១៤ ស្តីពីការកែសម្រួលមាត្រា ២៦, មាត្រា ២៧, មាត្រា ២៨ និងមាត្រា ២៩ និងបំពេញបន្ថែមមាត្រា ២៩ ស្ទួន នៃអនុក្រឹត្យលេខ ៣៩ អនក្រ.បក ចុះថ្ងៃទី២៨ ខែមករា ឆ្នាំ២០១៤ ស្តីពីការរៀបចំ និងការប្រព្រឹត្តទៅនៃក្រសួងប្រៃសណីយ៍ និងទូរគមនាគមន៍
- បានឃើញអនុក្រឹត្យលេខ ៤៥ អនក្រ.បក ចុះថ្ងៃទី១៦ ខែមីនា ឆ្នាំ២០១៦ ស្តីពីការរៀបចំ និងការប្រព្រឹត្តទៅរបស់និយ័តករទូរគមនាគមន៍កម្ពុជា
- បានឃើញអនុក្រឹត្យលេខ ៨២ អនក្រ.បក ចុះថ្ងៃទី១៦ ខែវិច្ឆិកា ឆ្នាំ១៩៩៥ ស្តីពីបទបញ្ជាទូទៅនៃគណនេយ្យសាធារណៈ
- បានឃើញបទបញ្ជាលេខ ០៤ បប. ចុះថ្ងៃទី១៥ ខែវិច្ឆិកា ឆ្នាំ២០០៦ របស់រាជរដ្ឋាភិបាល ស្តីពីការពង្រឹងការគ្រប់គ្រងចំណូលមិនមែនសារពើពន្ធ
- យោងតាមតម្រូវការចាំបាច់របស់ក្រសួងប្រៃសណីយ៍ និងទូរគមនាគមន៍ និងក្រសួងសេដ្ឋកិច្ច និងហិរញ្ញវត្ថុ

សង្ខេប

ប្រការ១ .-

អនុញ្ញាតឱ្យនិយ័តករទូរគមនាគមន៍កម្ពុជា អនុវត្តការប្រមូលចំណូលពីកម្រៃសេវាសាធារណៈ និងកត់ត្រាជាចំណូលរបស់និយ័តករទូរគមនាគមន៍កម្ពុជា។

ប្រការ២ .-

សេវាសាធារណៈដែលផ្តល់ដោយនិយ័តករទូរគមនាគមន៍កម្ពុជា ត្រូវបានរៀបចំជាកម្រងសេវាសាធារណៈដែលមានរាយលម្អិតអំពីប្រភេទសេវា តម្លៃសេវា រយៈពេលអតិបរមានៃការផ្តល់សេវា និងសុពលភាព ទៅតាមប្រភេទសេវាសាធារណៈនីមួយៗ ដូចមានចែងក្នុងតារាងឧបសម្ព័ន្ធដែលភ្ជាប់នឹងប្រកាសរួមនេះ។

ប្រការ៣ .-

ចំពោះការផ្តល់លិខិតអនុញ្ញាត និងវិញ្ញាបនបត្រសម្រាប់ឆ្នាំដំបូង ការយកកម្រៃសេវាត្រូវគិតតាមរយៈពេលនៅសល់ក្នុងឆ្នាំ យោងតាមកាលបរិច្ឆេទចុះហត្ថលេខារបស់និយ័តករទូរគមនាគមន៍កម្ពុជា ដែលកំណត់ដូចខាងក្រោម ÷

- រយៈពេលនៅសល់មិនលើសពី ៦ខែ ត្រូវយកកម្រៃសេវាស្មើនឹង ៥០%(ហាសិបភាគរយ) នៃតម្លៃសេវាប្រចាំឆ្នាំ
- រយៈពេលនៅសល់លើសពី ៦ខែ ត្រូវយកកម្រៃសេវាស្មើនឹងតម្លៃសេវាប្រចាំឆ្នាំ។

101
ទំព័រទី ២ នៃ ៤

2

ប្រការ៤ .-

ប្រកាសរួមនេះ មានវិសាលភាពអនុវត្តចំពោះគ្រប់ប្រតិបត្តិករ និងបុគ្គលពាក់ព័ន្ធ ដែលធ្វើប្រតិបត្តិការ និងធ្វើអាជីវកម្មលើវិស័យទូរគមនាគមន៍ នៅក្នុងព្រះរាជាណាចក្រកម្ពុជា។

ប្រការ៥ .-

ទម្រង់បែបបទ នីតិវិធី និងលក្ខខណ្ឌសម្រាប់ការផ្តល់សេវាសាធារណៈដែលមានចែងក្នុងប្រកាសរួមនេះ ត្រូវកំណត់ដោយប្រកាសរបស់ក្រសួងប្រៃសណីយ៍ និងទូរគមនាគមន៍ និងសេចក្តីសម្រេច ឬ សេចក្តីណែនាំរបស់និយ័តករទូរគមនាគមន៍កម្ពុជា។

ប្រការ៦ .-

និយ័តករទូរគមនាគមន៍កម្ពុជា ត្រូវផ្សព្វផ្សាយជាសាធារណៈ ជាពិសេសនៅកន្លែងផ្តល់សេវាសាធារណៈ ត្រូវបិទផ្សាយប្រកាសរួម និងកម្រងសេវាសាធារណៈ ដែលជាឧបសម្ព័ន្ធនៃប្រកាសរួមនេះ ព្រមទាំងទម្រង់បែបបទនីតិវិធី និងលក្ខខណ្ឌសម្រាប់ការផ្តល់សេវាដែលមានការពាក់ព័ន្ធ។

នៅកន្លែងផ្តល់សេវាសាធារណៈ ត្រូវរៀបចំឱ្យមានកន្លែងទទួលបណ្តឹងតវ៉ា ដែលអាចកើតមានឡើងជាយថាហេតុ ជាពិសេសក្នុងករណីមានការអនុវត្តខុសពីស្តង់ដារសេវា ឬ មានការយកកម្រៃលើសការកំណត់ ឬ ការផ្តល់សេវាសាធារណៈមានការយឺតយ៉ាវរហូសរយៈពេលអតិបរមាដែលបានកំណត់ជាដើម។

ការទទួលបណ្តឹងតវ៉ារបស់អតិថិជន ត្រូវមានការបើកទូលាយដោយមានដាក់ប្រអប់សំបុត្រ លេខទូរស័ព្ទសារអេឡិចត្រូនិក ដែលផ្តល់ឱកាសឱ្យអតិថិជនអាចធ្វើទំនាក់ទំនង ឬ ប្តឹងទៅប្រធាននិយ័តករទូរគមនាគមន៍កម្ពុជា ឬ ប្តឹងទៅខុទ្ទកាល័យរដ្ឋមន្ត្រីក្រសួងប្រៃសណីយ៍ និងទូរគមនាគមន៍ ឬ ប្តឹងទៅអង្គភាពប្រឆាំងអំពើពុករលួយផងដែរ។

ប្រការ៧ .-

និយ័តករទូរគមនាគមន៍កម្ពុជា ត្រូវរៀបចំទីកន្លែងជាក់លាក់ដែលមានលក្ខណៈជាច្រកចេញចូលតែមួយ និងមានមន្ត្រីប្រចាំការរៀងរាល់ម៉ោងធ្វើការ សម្រាប់ការបម្រើសេវាជូនអតិថិជនឱ្យបានល្អប្រសើរ។ ទន្ទឹមនឹងនេះ និយ័តករទូរគមនាគមន៍កម្ពុជា ក៏ត្រូវពិនិត្យលទ្ធភាពប្រើប្រាស់ប្រព័ន្ធស្វ័យប្រវត្តិកម្ម ក្នុងការផ្តល់សេវាសាធារណៈឱ្យកាន់តែមានភាពងាយស្រួល មានតម្លាភាព ប្រសិទ្ធភាព និងគណនេយ្យភាព។

ប្រការ៨ .-

និយ័តករទូរគមនាគមន៍កម្ពុជា ត្រូវរៀបចំគម្រោងចំណូលថវិកាប្រចាំឆ្នាំលើការប្រមូលចំណូលពីការផ្តល់សេវាសាធារណៈ ដោយមានមូលដ្ឋានគ្រោងគិតចំណូលច្បាស់លាស់ និងគ្រោងចំណូលលម្អិតទៅតាមប្រភេទសេវាសាធារណៈនីមួយៗ។

ប្រការ៩ .-

អនុញ្ញាតឱ្យនិយ័តករទូរគមនាគមន៍កម្ពុជា ប្រើប្រាស់ចំណូលប្រមូលបានពីកម្រៃសេវាសាធារណៈ សម្រាប់ការចំណាយលើកិច្ចដំណើរការរបស់ខ្លួន ស្របតាមគោលការណ៍ដែលកំណត់ដោយលិខិតបទដ្ឋានគតិយុត្តជាធរមាន។

ទំព័រទី ៣ នៃ ៤
[Signature]

ប្រការ១០ .-

និយ័តករទូរគមនាគមន៍កម្ពុជា ត្រូវធ្វើរបាយការណ៍ចំណូល ចំណាយប្រចាំខែ ប្រចាំត្រីមាស និងប្រចាំឆ្នាំ ផ្ញើជូនក្រសួងប្រៃសណីយ៍ និងទូរគមនាគមន៍ និងចម្រងជូនក្រសួងសេដ្ឋកិច្ច និងហិរញ្ញវត្ថុ។

ប្រការ១១ .-

កម្រងសេវាសាធារណៈដូចមានចែងក្នុងតារាងឧបសម្ព័ន្ធនៃប្រកាសរួមនេះ អាចកែប្រែបានតាមការចាំបាច់ តាមរយៈប្រកាសរួមរវាងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងរដ្ឋមន្ត្រីក្រសួងប្រៃសណីយ៍ និងទូរគមនាគមន៍។

ប្រការ១២ .-

បទប្បញ្ញត្តិទាំងឡាយណាដែលផ្ទុយនឹងប្រកាសរួមនេះ ត្រូវទុកជានិរាករណ៍។

ប្រការ១៣ .-

អគ្គលេខាធិការ នាយកខុទ្ទកាល័យ អគ្គនាយក អគ្គាធិការ ប្រធាននាយកដ្ឋាន និងប្រធានអង្គភាពពាក់ព័ន្ធ នៃក្រសួងសេដ្ឋកិច្ច និងហិរញ្ញវត្ថុ និងក្រសួងប្រៃសណីយ៍ និងទូរគមនាគមន៍ ព្រមទាំងនិយ័តករទូរគមនាគមន៍កម្ពុជា ត្រូវទទួលបន្ទុកអនុវត្តប្រកាសរួមនេះតាមភារកិច្ចរៀងៗខ្លួន ចាប់ពីថ្ងៃទី១ ខែសីហា ឆ្នាំ២០១៨ តទៅ។

ថ្ងៃទី ០១ ខែ សីហា ឆ្នាំ ២០១៨
ធ្វើនៅរាជធានីភ្នំពេញ ថ្ងៃទី ០៤ ខែ សីហា ឆ្នាំ ២០១៨



អគ្គបណ្ឌិតសភាចារ្យ អូន ឈ័ន ប្រធាន



ស្រី អ៊ិនស៊ីក រដ្ឋមន្ត្រី

- កន្លែងទទួល៖
- ទីស្តីការគណៈរដ្ឋមន្ត្រី
 - អគ្គលេខាធិការរាជរដ្ឋាភិបាល
 - ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
 - ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
 - អាជ្ញាធរសវនកម្មជាតិ
 - អង្គភាពប្រឆាំងអំពើពុករលួយ
 - សាលារាជធានី ខេត្ត
 - ដូចប្រការ១៣
 - រាជកិច្ច
 - ឯកសារ កាលប្បវត្តិ



គណនេយ្យបច្ចេកទេស

គ្លីបនិងប្រកាសប្រយោជន៍... គណនេយ្យបច្ចេកទេស... ខេត្តសៀមរាប... ឆ្នាំ២០១៨

ស្តីពីការផ្តល់សេវាសាងសង់: ដោយយល់ឃើញការអនុវត្តការងារសាងសង់កម្ពុជា



លេខរៀង ចំនួន សេវា	ការផ្តល់សេវា	តម្លៃសេវា		រយៈពេលអតិបរមា នៃការផ្តល់សេវា (ថ្ងៃធ្វើការ)	សុពលភាព
		ឯកតាគិត	ទឹកប្រាក់ (រៀល)		
I. ការផ្តល់សេវាសាងសង់					
១	បញ្ជាក់ការនាំចូល ការនាំចេញ ការផ្គត់ផ្គង់ និងការចែកចាយគ្រឿងសម្ភារ បរិក្ខារវិទ្យុគមនាគមន៍ និងទូរគមនាគមន៍	លិខិតអនុញ្ញាត	៤០០.០០០	១០ថ្ងៃ	០១លើក
២	ការបើកអាជីវកម្មសាលបម្រើសេវាអ៊ិនធឺណិតកាហ្វេ នៅក្នុងរាជធានីភ្នំពេញ	ពាក្យស្នើសុំ ពាក្យស្នើសុំ លិខិតអនុញ្ញាត	២០.០០០ មិនគិតថ្លៃ ១០០.០០០	១០ថ្ងៃ	០១លើក ០១លើក ០១ឆ្នាំ
៣	ការបើកលក់ និង/ឬ ជួសជុលគ្រឿងសម្ភារបរិក្ខារវិទ្យុគមនាគមន៍ និងទូរគមនាគមន៍ នៅក្នុងរាជធានីភ្នំពេញ	ពាក្យស្នើសុំ លិខិតអនុញ្ញាត	២០.០០០ ២០០.០០០	១០ថ្ងៃ	០១លើក ០១ឆ្នាំ
៤	ការបោះពុម្ពផ្សាយសៀវភៅលេខទូរគមនាគមន៍	ពាក្យស្នើសុំ លិខិតអនុញ្ញាត	២០.០០០ ២០០.០០០	១០ថ្ងៃ	០១លើក ០១ឆ្នាំ
៥	ការបោះពុម្ពផ្សាយសៀវភៅលេខទូរគមនាគមន៍	ពាក្យស្នើសុំ លិខិតអនុញ្ញាត	៤០.០០០ ២០.០០០.០០០	១០ថ្ងៃ	០១លើក ០១ឆ្នាំ
៦	ការបោះពុម្ពផ្សាយសៀវភៅលេខទូរគមនាគមន៍	ពាក្យស្នើសុំ លិខិតអនុញ្ញាត	៤០.០០០ ២០.០០០.០០០	១០ថ្ងៃ	០១លើក ០១ឆ្នាំ
៧	ការបោះពុម្ពផ្សាយសៀវភៅលេខទូរគមនាគមន៍	ពាក្យស្នើសុំ លិខិតអនុញ្ញាត	៤០.០០០ ២០.០០០.០០០	១០ថ្ងៃ	០១លើក ០១ឆ្នាំ
៨	ការបោះពុម្ពផ្សាយសៀវភៅលេខទូរគមនាគមន៍	ពាក្យស្នើសុំ លិខិតអនុញ្ញាត	៤០.០០០ ២០.០០០.០០០	១០ថ្ងៃ	០១លើក ០១ឆ្នាំ
៩	ការបោះពុម្ពផ្សាយសៀវភៅលេខទូរគមនាគមន៍	ពាក្យស្នើសុំ លិខិតអនុញ្ញាត	៤០.០០០ ២០.០០០.០០០	១០ថ្ងៃ	០១លើក ០១ឆ្នាំ

Handwritten signature and initials



លេខរៀង ចំនួន លេខ	បរិយាយ	តម្លៃលេខ		រយៈពេលអតិបរមា នៃការផ្តល់សេវា (ថ្ងៃធ្វើការ)
		ឯកតាភិត	ទឹកប្រាក់ (រៀល)	
៩	- ទទួល និងពិនិត្យពាក្យស្នើសុំចុះឈ្មោះគេហទំព័រ (.kh) ថ្មី ឬ ស្នើសុំប្តូរ Name Server និង IP Address ឬ ស្នើសុំប្តូរព័ត៌មាននៅក្នុងពាក្យស្នើសុំចុះ ឈ្មោះគេហទំព័រ	គេហទំព័រ	៤០.០០០	១០ថ្ងៃ ០១លើក
១០	- ទទួល និងពិនិត្យពាក្យស្នើសុំភ្ជាប់ការប្រើប្រាស់គេហទំព័រឡើងវិញ	គេហទំព័រ	៤០.០០០	
១១	- ទទួល ពិនិត្យពាក្យស្នើសុំ និងផ្តល់លិខិតអនុញ្ញាតបញ្ឈប់ការប្រើប្រាស់ គេហទំព័រ	គេហទំព័រ	មិនគិតថ្លៃ	
៦	ការចុះឈ្មោះប្រើប្រាស់គេហទំព័រ (.gov.kh) សម្រាប់ស្ថាប័នរដ្ឋ			
១២	- ទទួល និងពិនិត្យពាក្យស្នើសុំចុះឈ្មោះគេហទំព័រ (.gov.kh) ថ្មី ឬ ស្នើសុំប្តូរ Name Server និង IP Address ឬ ស្នើសុំប្តូរព័ត៌មានគេហទំព័រ	គេហទំព័រ	មិនគិតថ្លៃ	
១៣	- ទទួល និងពិនិត្យពាក្យស្នើសុំភ្ជាប់ការប្រើប្រាស់គេហទំព័រឡើងវិញ	គេហទំព័រ	មិនគិតថ្លៃ	១០ថ្ងៃ ០១លើក
១៤	- ទទួល ពិនិត្យពាក្យស្នើសុំ និងផ្តល់លិខិតអនុញ្ញាតបញ្ឈប់ការប្រើប្រាស់ គេហទំព័រ	គេហទំព័រ	មិនគិតថ្លៃ	
៧	ការស្នើសុំប្រើប្រាស់លេខទូរស័ព្ទចល័ត អចល័ត និងលេខពូជទូរស័ព្ទអនាម័យផ្សេងៗទៀត			
១៥	- ការស្នើសុំក្បាលលេខថ្មីនៃលេខទូរស័ព្ទចល័ត	ក្បាលលេខ	៤០០.០០០	១០ថ្ងៃ អចិន្ត្រៃយ៍
១៦	- ការស្នើសុំប្តូរលេខថ្មីនៃលេខទូរស័ព្ទអចល័ត	ប្តូរលេខ	៤០.០០០	១០ថ្ងៃ អចិន្ត្រៃយ៍
១៧	- ការស្នើសុំលេខពូជខ្លីសម្រាប់សេវាគ្រាអាសន្ន	លិខិតអនុញ្ញាត	មិនគិតថ្លៃ	១០ថ្ងៃ អចិន្ត្រៃយ៍

Handwritten signature and initials

លេខរៀង ចំនួន លេខ	បរិយាយ	តម្លៃសេវា		រយៈពេលអតិបរមា
		ឯកតាគិត	ទឹកប្រាក់ (រៀល)	
៣០	- រាជធានីភ្នំពេញ	ករណី	មិនគិតថ្លៃ	១០ថ្ងៃ
៣១	- ខេត្ត	ករណី	មិនគិតថ្លៃ	១៥ថ្ងៃ
១០	លិខិតអនុញ្ញាតសាងសង់បង្គោលអង្កែតែន ដែលស្របតាមលក្ខណបច្ចេកទេសដែនអេឡិចត្រូម៉ាញេទិច សម្រាប់ផ្តល់សេវាទូរគមនាគមន៍ និងវិទ្យុគមនាគមន៍ដទៃទៀត	បង្គោលអង្កែតែន	មិនគិតថ្លៃ	១០ថ្ងៃ
៣២	- រាជធានីភ្នំពេញ	បង្គោលអង្កែតែន	មិនគិតថ្លៃ	អចិន្ត្រៃយ៍
៣៣	- ខេត្ត	បង្គោលអង្កែតែន	មិនគិតថ្លៃ	អចិន្ត្រៃយ៍
II. ការផ្តល់សេវាទូរគមនាគមន៍				
១១	ការទទួលបានលក្ខណវិធានភ្នាក់ងារនាំចូល ផ្គត់ផ្គង់ និងចែកចាយគ្រឿងសម្ភារបរិក្ខារវិទ្យុគមនាគមន៍ និងទូរគមនាគមន៍	ពាក្យស្នើសុំ	៨០.០០០	១៥ថ្ងៃ
៣៤	- ទទួល និងពិនិត្យពាក្យស្នើសុំបើកថ្មី ឬ បន្តសុពលភាព ឬ ប្តូរទីតាំង ឬ ប្តូរព័ត៌មាន	ពាក្យស្នើសុំ	៨០.០០០	១៥ថ្ងៃ
៣៥	- ផ្តល់វិញ្ញាបនបត្រ	វិញ្ញាបនបត្រ	១.២០០.០០០	-
១២	ការទទួលបានលក្ខណវិធាននៃគ្រឿងបរិក្ខារវិទ្យុគមនាគមន៍ និងទូរគមនាគមន៍	ពាក្យស្នើសុំ	៨០.០០០	១៥ថ្ងៃ
៣៦	- ទទួល និងពិនិត្យពាក្យស្នើសុំ	ពាក្យស្នើសុំ	៨០.០០០	០១លើក
៣៧	- ផ្តល់វិញ្ញាបនបត្រចំពោះទូរស័ព្ទចល័តគ្រប់ប្រភេទ	ម៉ូដែល	៨.០០០.០០០	អចិន្ត្រៃយ៍
៣៨	- ផ្តល់វិញ្ញាបនបត្រចំពោះទូរស័ព្ទអចល័តគ្រប់ប្រភេទ	ម៉ូដែល	៦.០០០.០០០	អចិន្ត្រៃយ៍
៣៩	- ផ្តល់វិញ្ញាបនបត្រចំពោះទូរសារ ឬ ម៉ូទែមគ្រប់ប្រភេទ	ម៉ូដែល	៦.០០០.០០០	អចិន្ត្រៃយ៍
៤០	- ផ្តល់វិញ្ញាបនបត្រចំពោះបណ្តាញ (PABX)	ម៉ូដែល	៦.០០០.០០០	អចិន្ត្រៃយ៍
៤១	- ផ្តល់វិញ្ញាបនបត្រចំពោះគ្រឿងសម្ភារបរិក្ខារទូរគមនាគមន៍ផ្សេងទៀត	ម៉ូដែល	៤.០០០.០០០	អចិន្ត្រៃយ៍
១៣	ការស្នើសុំកែសម្រួលវិញ្ញាបនបត្រទទួលបានយោងប្រភេទនៃគ្រឿងបរិក្ខារវិទ្យុគមនាគមន៍ និងទូរគមនាគមន៍ (មិនរួមបញ្ចូលការបន្ថែម ឬ កែសម្រួលផ្នែកណាមួយនៃគ្រឿងសម្ភារបរិក្ខារ)	ម៉ូដែល	៤.០០០.០០០	អចិន្ត្រៃយ៍

(Signature)





លេខរៀង ចំនួន សេវា	បរិយាយ	តម្លៃសេវា		រយៈពេលអភិបាល នៃការផ្តល់សេវា (ថ្ងៃធ្វើការ)
		ឯកតាគិត	ទឹកប្រាក់ (រៀល)	
៤២	- ទទួល និងពិនិត្យពាក្យស្នើសុំ	ពាក្យស្នើសុំ	៨០.០០០	១៥ថ្ងៃ
៤៣	- ផ្តល់វិញ្ញាបនបត្រ	ម៉ូដែល	៤០០.០០០	០១៥៥
III. ការពិនិត្យពាក្យស្នើសុំដើម្បីបំពេញប្រតិបត្តិការស្ថាបនាហេដ្ឋារចនាសម្ព័ន្ធ ឬ សេវាផ្សេងៗទៀត (មូលដ្ឋានអាជ្ញាប័ណ្ណប្រតិបត្តិការ)				
៤៤	ហេដ្ឋារចនាសម្ព័ន្ធ និងសេវាថ្មី ឬ កែប្រែ ឬ ផ្ទេរ ឬ បូកបញ្ចូលគ្នា ឬ បន្ត	អាជ្ញាប័ណ្ណ	៤.០០០.០០០	៦០ថ្ងៃ
៤៥	ហេដ្ឋារចនាសម្ព័ន្ធ និងសេវាមានដែនកំណត់ថ្មី ឬ កែប្រែ ឬ ផ្ទេរ ឬ បូកបញ្ចូលគ្នា ឬ បន្ត	អាជ្ញាប័ណ្ណ	៤.០០០.០០០	៦០ថ្ងៃ
៤៦	សេវាទូរគមនាគមន៍ថ្មី ឬ កែប្រែ ឬ ផ្ទេរ ឬ បូកបញ្ចូលគ្នា ឬ បន្ត	អាជ្ញាប័ណ្ណ	២.០០០.០០០	៣០ថ្ងៃ
៤៧	ផ្តល់សេវាបន្ថែមក្រោមវិសាលភាពនៃអាជ្ញាប័ណ្ណហេដ្ឋារចនាសម្ព័ន្ធ និងសេវា	បណ្តាញ/សេវា	២.០០០.០០០	៦០ថ្ងៃ
៤៨	ផ្តល់សេវាបន្ថែមក្រោមវិសាលភាពនៃអាជ្ញាប័ណ្ណហេដ្ឋារចនាសម្ព័ន្ធ និងសេវាមានដែនកំណត់	បណ្តាញ/សេវា	២.០០០.០០០	៦០ថ្ងៃ
៤៩	ផ្តល់សេវាបន្ថែមក្រោមវិសាលភាពនៃអាជ្ញាប័ណ្ណសេវាទូរគមនាគមន៍	បណ្តាញ/សេវា	១.០០០.០០០	៣០ថ្ងៃ
IV. ការពិនិត្យពាក្យស្នើសុំ និងពិនិត្យប្រតិបត្តិការស្ថាបនាហេដ្ឋារចនាសម្ព័ន្ធ (មូលដ្ឋានអាជ្ញាប័ណ្ណប្រតិបត្តិការ)				
៥០	វិទ្យុប្រភេទ MF	ពាក្យស្នើសុំ/គ្រឿង	៤០.០០០	១៥ថ្ងៃ
៥១	វិទ្យុប្រភេទ HF	ពាក្យស្នើសុំ/គ្រឿង	៤០.០០០	១៥ថ្ងៃ
៥២	វិទ្យុប្រភេទ VHF សម្រាប់អាណាតឡាយគ្រប់កម្រិត នៅរាជធានីភ្នំពេញ និងកម្រិតអនុភាពផ្សាយលើសពី៦០ Watt នៅតាមបណ្តាខេត្ត	ពាក្យស្នើសុំ/គ្រឿង	៣០.០០០	១៥ថ្ងៃ

BA. *Ching*

លេខរៀង ចំនួន សេរី	បរិយាយ	តម្លៃសេរី		រយៈពេលអតិបរមា នៃការផ្តល់សេវា (ថ្ងៃធ្វើការ)
		ឯកតាគិត	ទឹកប្រាក់ (រៀល)	
៥៣	វិទ្យុប្រភេទ UHF សម្រាប់គ្រប់គ្រងគម្របភាពផ្សាយ នៅរាងកាយ និងកម្រិតអនុភាពផ្សាយលើសពី៦០ Watt នៅតាមបណ្តាខេត្ត	ពាក្យស្នើសុំ/គ្រឿង	៣០.០០០	១៥ថ្ងៃ
៥៤	វិទ្យុផ្សាយសំឡេងគ្រប់ប្រភេទ	ពាក្យស្នើសុំ/គ្រឿង	៣២០.០០០	១៥ថ្ងៃ
៥៥	ទូរទស្សន៍គ្រប់ប្រភេទ	ពាក្យស្នើសុំ/គ្រឿង	៣២០.០០០	១៥ថ្ងៃ
៥៦	វិទ្យុប្រភេទ Mobile Cellular Phone, Wireless Fixed Phone	ពាក្យស្នើសុំ/គ្រឿង	៦០០.០០០	១៥ថ្ងៃ
៥៧	វិទ្យុ ប្រព័ន្ធអ៊ីនធឺណែត ISP	ពាក្យស្នើសុំ/គ្រឿង	៦០០.០០០	១៥ថ្ងៃ
៥៨	វិទ្យុម៉ែត្រូវ៉ែរ (Microwave Link)	ពាក្យស្នើសុំ/គ្រឿង	៣២០.០០០	១៥ថ្ងៃ
៥៩	វិទ្យុ ប្រភេទ Satellite Broadband Internet (SBI)	ពាក្យស្នើសុំ/គ្រឿង	៦០០.០០០	១៥ថ្ងៃ
៦០	វិទ្យុសម្រាប់ទំនាក់ទំនងក្នុងករណីមានការអនុញ្ញាតពិសេស	ពាក្យស្នើសុំ/គ្រឿង	១២០.០០០	១៥ថ្ងៃ
៦១	វិទ្យុប្រភេទ VSAT សម្រាប់សំឡេង ឬ ទិន្នន័យ(ប្រើប្រាស់ផ្ទាល់ខ្លួន)	ពាក្យស្នើសុំ/គ្រឿង	៦០០.០០០	១៥ថ្ងៃ
៦២	វិទ្យុប្រភេទ VSAT សម្រាប់សំឡេង ឬ ទិន្នន័យ(សម្រាប់ប្រតិបត្តិការ)	ពាក្យស្នើសុំ/គ្រឿង	៦០០.០០០	១៥ថ្ងៃ
៦៣	វិទ្យុប្រភេទ VSAT សម្រាប់បញ្ជូនរូបភាពទូរទស្សន៍ (ព្រឹត្តិការណ៍ពិសេស)	ពាក្យស្នើសុំ/គ្រឿង	៦០០.០០០	១៥ថ្ងៃ
៦៤	វិទ្យុប្រភេទ VSAT សម្រាប់បញ្ជូនរូបភាពទូរទស្សន៍ ក្នុង ឬ ក្រៅប្រទេស	ពាក្យស្នើសុំ/គ្រឿង	៦០០.០០០	១៥ថ្ងៃ
៦៥	វិទ្យុប្រភេទអាម៉ាទ័រ (AMATEUR)	ពាក្យស្នើសុំ/គ្រឿង	៦០.០០០	១៥ថ្ងៃ
៦៦	វិទ្យុប្រភេទអ៊ិនធឺណែត ចល័ត អចល័ត ឬ តាំងជាប់នៅលើនាវា	ពាក្យស្នើសុំ/គ្រឿង	៥២០.០០០	១៥ថ្ងៃ
៦៧	វិទ្យុប្រភេទអ៊ិនធឺណែត ចុះឈ្មោះនៅបរទេស ហើយនាំចូលមកប្រើប្រាស់នៅក្នុងប្រទេសកម្ពុជា	ពាក្យស្នើសុំ/គ្រឿង	៣២០.០០០	១៥ថ្ងៃ



ឧ. ២៥១៤៧



លេខរៀង ចំនួន សេវា	បរិយាយ	តម្លៃសេវា		រយៈពេលអតិរេក នៃការផ្តល់សេវា (ថ្ងៃធ្វើការ)
		ឯកតាគិត	ទឹកប្រាក់ (រៀល)	
៦៨	វិទ្យុប្រភេទ Satellite Phone	ពាក្យស្នើសុំ/គ្រឿង	៣២០.០០០	១៥ថ្ងៃ អចិន្ត្រៃយ៍
៦៩	វិទ្យុប្រើប្រាស់ប្រេកង់សំប្រផលើនលើយន្តការផ្ទេរព័ត៌មានកម្ពុជា	ពាក្យស្នើសុំ/គ្រឿង	៣២០.០០០	១៥ថ្ងៃ អចិន្ត្រៃយ៍

កំណត់សម្គាល់ :

- ការផ្តល់លិខិតអនុញ្ញាត សម្រាប់ការលើកអាជីវកម្មសាលបម្រើសេវាអ៊ីនធឺណិតកាហ្វេ និងការលើកលក់ និង/ឬ ជួសជុលគ្រឿងសម្ភារបរិក្ខារវិទ្យុគមនាគមន៍ និងទូរគមនាគមន៍ នៅតាមបណ្តាខេត្ត ស្ថិតក្នុងសមត្ថកិច្ចរបស់មន្ទីរ៉ប្រៃសណីយ៍ និងទូរគមនាគមន៍ខេត្ត
- ការពិនិត្យពាក្យស្នើសុំ និងការពិនិត្យបរិក្ខារវិទ្យុគមនាគមន៍ សម្រាប់ការផ្តល់លិខិតអនុញ្ញាតប្រើប្រាស់ប្រេកង់សំប្រផលើនលើយន្តការផ្ទេរព័ត៌មានកម្ពុជា ចំពោះឧបករណ៍ផ្សាយមានអានុភាពក្រោម ៦០ Watt ស្ថិតក្នុងសមត្ថកិច្ចរបស់មន្ទីរ៉ប្រៃសណីយ៍ និងទូរគមនាគមន៍ខេត្ត
- ចំពោះការផ្តល់លិខិតអនុញ្ញាត និងវិញ្ញាបនបត្រសម្រាប់ឆ្នាំដំបូង ការយកកម្រៃសេវាត្រូវគិតតាមរយៈពេលនៅសល់ក្នុងឆ្នាំ យោងតាមកាលបរិច្ឆេទចុះហត្ថលេខារបស់ និយ័តករទូរគមនាគមន៍កម្ពុជាដែលកំណត់ដូចខាងក្រោម ÷

- រយៈពេលនៅសល់មិនលើសពី ៦ខែ ត្រូវយកកម្រៃសេវាស្មើនឹង ៥០% (ហាសិបភាគរយ) នៃតម្លៃសេវាប្រចាំឆ្នាំ
- រយៈពេលនៅសល់លើសពី ៦ខែ ត្រូវយកកម្រៃសេវាស្មើនឹងតម្លៃសេវាប្រចាំឆ្នាំ ១៥០%